



دینہ انجمن بہودمریاضاں پاکستان وڈنمارک اورالمصطفیٰ ویلفیئر ٹرسٹ کے زیر اہتمام 35 واں فری آئی کمپ میں EDO ہیلتھ جہلم ڈاکٹر شاہد تنویر اور دیگر مقررین خطاب کرتے ہوئے

سواہہ: انجمن بہودمریاضاں پاکستان وڈنمارک دینہ کے زیر اہتمام 35 ویں فری آئی کمپ کا انعقاد

دینہ (قیصر محمود۔ روزنامہ جہلم) تحصیل ہیڈ کوارٹر ہسپتال سواہہ میں 35 واں فری آئی کمپ کا انعقاد، انجمن بہودمریاضاں پاکستان وڈنمارک دینہ اورالمصطفیٰ ویلفیئر ٹرسٹ سواہہ کے زیر اہتمام منعقد ہوا، ماہر آئی سرجن و سپیشلسٹ ڈاکٹر عامر شہزاد نے 260 سے زائد مریضوں کا معائنہ اور 23 آپریشن تجویز کئے۔ ادویات، لینز (IOL) رہائش اور ٹرانسپورٹ مفت فراہم کی گئیں، مہمان خصوصی EDO ہیلتھ جہلم ڈاکٹر شاہد تنویر تھے، مخیر حضرات کا جذبہ قابل دید ہے، اللہ مزید توفیق عطا کرے، ڈاکٹر شاہد تنویر۔ تفصیلات کے مطابق تحصیل ہیڈ کوارٹر ہسپتال سواہہ میں 35 واں فری آئی کمپ منعقد ہوا۔ انجمن بہودمریاضاں پاکستان وڈنمارک دینہ اورالمصطفیٰ ویلفیئر ٹرسٹ سواہہ کے زیر اہتمام منعقد ہوا۔ مہمان خصوصی ای ڈی او ہیلتھ جہلم ڈاکٹر شاہد تنویر تھے۔ حاجی محمد سلیم مغل میر پور، محمد اسلم مغل میر پور، عبدالرؤف میر پور، بشارت حسین نے تمام تر اخراجات برداشت کئے۔ ماہر آئی سرجن ڈاکٹر عامر شہزاد نے 260 مریضوں کا معائنہ اور 23 مریضوں کے آپریشن تجویز کئے جن میں 17 آپریشن مکمل ٹیسٹ کے بعد اقبال آئی بلاک آراٹجی دینہ میں کئے گئے۔ ادویات، لینز (IOL)، رہائش اور ٹرانسپورٹ مفت فراہم کی گئیں۔ شرکاء تقریب کو ایس ایم سواہہ ڈاکٹر شوکت محمود نے انجمن کے اغراض و مقاصد بیان کئے جبکہ المصطفیٰ ویلفیئر ٹرسٹ سواہہ کے عبدالصبور ہاشمی نے ٹرسٹ پر بریفنگ دی۔ صدر انجمن بہودمریاضاں پاکستان وڈنمارک نے کارکردگی پیش کی۔ مہمان خصوصی EDO ہیلتھ جہلم ڈاکٹر شاہد تنویر نے خطاب کرتے ہوئے کہا کہ انجمن پر اللہ کا خاص فضل ہے کہ بے نور آنکھوں میں نور برسا رہے ہیں، یہی بڑا انعام ہے کہ بینائی بحال ہونے پر جو کہ قرآن پاک کا مطالعہ کرے گا، اس کے ہر لفظ کے پڑھنے پر اس کا رخیر میں حصہ لینے والے کو ثواب ملے گا۔ عرصہ دراز سے میں اس انجمن کا مہمان اعزاز ہوتا ہوں جو کہ باعث فخر ہے، میں خراج تحسین پیش کرتا ہوں مخیر حضرات کو جو بے نور آنکھوں کو نور بانٹنے میں خصوصی تعاون کرنے میں اپنا اہم کردار ادا کرتے ہیں۔ تقریب میں انجمن بہودمریاضاں کے عہدیداران حاجی محمد حسین، طاہر اقبال، اسجد اقبال، طارق محمود ڈانچ، راجہ محمد سعید، حاجی افتخار احمد بٹر، راجہ اولیس خالد، ڈاکٹر آصف کیانی، حاجی شوکت محمود، امجد محمود، قیصر مطلوب، شوکت حسین، سید کاظم شاہ کے علاوہ مختلف مکاتب فکر کے عوام نے شرکت کی۔